

राष्ट्रीय ग्रंथालय अभियानांतर्गत राबविण्यात येणा-या NML Model Libraries या योजनेंतर्गत जिल्हा ग्रंथालय अधिकारी, नंदूरबार कार्यालयासाठी राज्य शासनाच्या हिश्याचा २५% निधी केंद्र शासनाकडे वर्ग करण्यास प्रशासकीय मान्यता देण्याबाबत.

महाराष्ट्र शासन

उच्च व तंत्र शिक्षण विभाग

शासन निर्णय क्रमांक: मराग्रं २५२७/प्र.क्र.१९२/२०१६/साशि ५

मंत्रालय विस्तार, मुंबई ४०० ०३२

दिनांक - १२ एप्रिल, २०१७

वाचा- १) राज्य ग्रंथालय नियोजन समिती (SLPC) च्या बैठकीचे इतिवृत्त दि. ०५/१२/२०१४ व दि. २८/१०/२०१५.

२) ग्रंथालय संचालनालयाचे पत्र क्र. ३४/राखस/२०१६-१७/८४६८, दि. २२/०९/२०१६

३) राष्ट्रीय पुस्तकालय मिशन, संस्कृती मंत्रालय, भारत सरकार यांचे पत्र क्र. ३-१/NML/Scheme/Maharashtra/२०१६-१७, दि. २३/०२/२०१७

४) ग्रंथालय संचालनालयाचे पत्र क्र. ३१/NML/२०१६-१७/१५७२०, दि. ०६/०३/२०१७

५) ग्रंथालय संचालनालयाचे पत्र क्र. ३१/NML/२०१६-१७/१७५४८-५०, दि. २२/०३/२०१७

प्रस्तावना -

राष्ट्रीय ज्ञान आयोगाने ग्रंथालयांचा सर्वांगीण विकास होण्याच्या दृष्टीने केलेल्या शिफारशीनुसार, संस्कृती मंत्रालय, भारत सरकार यांच्यामार्फत “राष्ट्रीय पुस्तकालय मिशन ” या उच्चस्तरीय समितीची स्थापना करण्यात आली असून यामध्ये एकूण ४ योजना कार्यरत असून राष्ट्रीय ग्रंथालय अभियानांतर्गत देशातील ग्रंथालयांचा सर्वांगीण विकास व्हावा यासाठी अनुदान देण्यात येणार आहे. यामधील एक योजना NML Model Libraries ही असून यामध्ये केंद्राचा ७५ टक्के व राज्याचा २५ टक्के हिस्सा असणार आहे. सदर योजना ही पूर्णतः केंद्राची योजना असून राजा राममोहन रॉय ग्रंथालय प्रतिष्ठान, कोलकाता (Nodal Agency) यांच्यामार्फत राबविण्यात येत आहे. सदर योजना ही सन २०१४ ते २०१७ या कालावधीमध्ये कार्यान्वीत राहणार आहे.

राष्ट्रीय ग्रंथालय अभियानांतर्गत प्रत्येक राज्यातून २ (१-राज्य मध्यवर्ती ग्रंथालय व १- शासकीय जिल्हा ग्रंथालय) याप्रमाणे देशातील एकूण ७० ग्रंथालयांचा सर्वांगीण विकास करण्यासाठी अनुदान देण्यात येणार आहे. या योजनेसाठी महाराष्ट्रातून “जिल्हा ग्रंथालय अधिकारी, नंदूरबार” या कार्यालयाची निवड राज्य ग्रंथालय नियोजन समितीच्या संदर्भ क्र. १ च्या बैठकांमध्ये करण्यात आली. त्यानुसार जिल्हा ग्रंथालय अधिकारी, नंदूरबार कार्यालयाकडून प्रस्ताव प्राप्त झाला. सदर प्रस्तावास राष्ट्रीय पुस्तकालय मिशन, संस्कृती मंत्रालय, भारत सरकार यांची संदर्भ क्र. ३ च्या पत्रान्वये रक्कम रु. २१,८९,५०७/- (अक्षरी रु. एकवीस लक्ष एकोणनव्वद हजार पाचशे सात मात्र) मान्यता मिळाली असून, केंद्र शासनाचा ७५ टक्के हिस्सा रु. १६,४२,१३१/- (अक्षरी रु. सोळा लक्ष बेचाळीस हजार एकशे एकतीस मात्र) मंजूर करण्यात आला असून, राज्य शासनाचा २५ टक्के हिस्सा रु. ५,४७,३७६/- (अक्षरी रु. पाच लक्ष सत्तेचाळीस हजार तीनशे शहात्तर मात्र) राष्ट्रीय पुस्तकालय मिशन, संस्कृती मंत्रालय, भारत सरकार यांचे कडे वर्ग करण्यात यावा असे नमूद केले आहे. ग्रंथालय

संचालनालयाकडून संदर्भ क्र. २, ४ व ५ अन्वये प्राप्त प्रस्ताव व पत्रांचे अनुषंगाने राष्ट्रीय ग्रंथालय अभियानांतर्गत (National Mission on Libraries) राबविण्यात येणा-या NML-Model Libraries या योजनेतून जिल्हा ग्रंथालय अधिकारी, नंदूरबार कार्यालयास प्रशासकीय मान्यता देण्याची बाब शासनाच्या विचाराधीन होती. यासाठी राज्य शासनाचा २५ टक्के हिस्सा अकराव्या वित्त आयोगाकडून सन २००३-०४ या वर्षात कॉर्पस फंड म्हणून रु. ७,२९,९४,०००/- (अक्षरी रु. सात कोटी एकवीस लक्ष चौदा हजार मात्र) प्राप्त झालेल्या निधितून येणा-या व्याजाच्या रकमेतून रु. ५,४७,३७६/- (अक्षरी रु. पाच लक्ष सत्तेचाळीस हजार तीनशे श्याहत्तर मात्र) राज्य शासनाचा हिस्सा म्हणून खर्च करण्यास मान्यता देण्याची बाब शासनाच्या विचाराधीन होती.

शासन निर्णय -

राष्ट्रीय ग्रंथालय अभियानांतर्गत (National mission on libraries) राबविण्यात येणाऱ्या योजनेसाठी प्रशासकीय मान्यता देण्यात येत असून “जिल्हा ग्रंथालय अधिकारी नंदूरबार” या कार्यालयाने सादर केलेल्या प्रस्तावास राष्ट्रीय पुस्तकालय मिशन, संस्कृती मंत्रालय, भारत सरकार यांचे संदर्भ क्र. ३ च्या पत्रासोबतच्या Annexure-A मध्ये मंजूर करण्यात आलेल्या बाबींवर अकराव्या वित्त आयोगाकडून सन २००३-०४ या वर्षात कॉर्पस फंड म्हणून रु.७,२९,९४,०००/- (अक्षरी रु. सात कोटी एकवीस लक्ष चौदा हजार मात्र) प्राप्त झालेल्या निधितून येणा-या व्याजाच्या रकमेतून रु. ५,४७,३७६/- (अक्षरी रु. पाच लक्ष सत्तेचाळीस हजार तीनशे श्याहत्तर मात्र) राष्ट्रीय पुस्तकालय मिशन, संस्कृती मंत्रालय, भारत सरकार यांचे कडे राज्य शासनाचा हिस्सा म्हणून वर्ग करण्यास प्रशासकीय मान्यता देण्यात येत आहे. सदर खर्च करण्यास खालील अटीच्या अधीन राहून प्रशासकीय मान्यता देण्यात येत आहे.

सदर खर्च करण्यास खालील अटीच्या अधीन राहून प्रशासकीय मान्यता देण्यात येत आहे.

१. राष्ट्रीय पुस्तकालय मिशन, संस्कृती मंत्रालय, भारत सरकार यांचे संदर्भ क्र. ३ च्या पत्रान्वये दिलेल्या सूचनांचे पालन करण्यात यावे.
२. राष्ट्रीय पुस्तकालय मिशन, संस्कृती मंत्रालय, भारत सरकार यांचे संदर्भ क्र. ३ च्या पत्रान्वये प्राप्त सहपत्रात नमूद केल्यानुसार Memorandum of Understanding (MOU) करून त्याची एक प्रत शासनास सादर करावी.
३. जिल्हा ग्रंथालय अधिकारी, नंदूरबार कार्यालयाकडून आवश्यक असलेल्या कागदपत्रांची पूर्तता ग्रंथालय संचालक यांनी करून घ्यावी.
४. सदर निधीचे उपयोगिता प्रमाणपत्र जिल्हा ग्रंथालय अधिकारी, नंदूरबार यांनी सादर करावे.
५. सदरचा खर्च हा अकराव्या वित्त आयोगाने उपलब्ध करून दिलेल्या निधीच्या कॉर्पस फंडाच्या व्याजाच्या रकमेतून करण्यात यावा.
६. या शासन निर्णयास अनुसरून यापुढील सर्व कार्यवाही ग्रंथालय संचालक यांनी करावी व त्याचा अहवाल वेळोवेळी शासनास सादर करावा.

हा शासन निर्णय वित्त विभागाचा अनौपचारिक संदर्भ क्र. २७/वित्त आयोग कक्ष, दिनांक ३०/०३/२०१७ अन्वये दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०४१२१६१०२९८००८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(पा. म. ताकटे)

उपसचिव, महाराष्ट्र शासन

प्रति,

१. महासंचालक, राजा राममोहन रॉय ग्रंथालय प्रतिष्ठान, कोलकाता.
२. ऑडिशनल मिशन डायरेक्टर, राष्ट्रीय पुस्तकालय मिशन, संस्कृती मंत्रालय, भारत सरकार
३. ग्रंथालय संचालक, ग्रंथालय संचालनालय, महाराष्ट्र राज्य, मुंबई
४. राज्य मध्यवर्ती ग्रंथालय, महाराष्ट्र राज्य, मुंबई
५. जिल्हा ग्रंथालय अधिकारी, जिल्हा ग्रंथालय अधिकारी, नंदूरबार
६. महालेखापाल (लेखा व अनुज्ञेयता) महाराष्ट्र १, मुंबई / नागपूर
७. निवासी लेखा परिक्षा अधिकारी, मुंबई
८. अधिदान व लेखाधिकारी, मुंबई
९. निवडनस्ती (साशि ५).